
3. (0) குற்றியலுகரம்‌ 
மேற்கூறப்பட்ட சார்பெழுத்துக்கள்‌ பத்தனுள்‌ 
- குற்றியலுகரமும்‌ ஒன்றென்பதை முன்னைய பாடத்‌ 
தால்‌ நீங்கள்‌ அறிவீர்கள்‌. ஓசை குறைந்த இயல்‌ 
பினை உடைய உகரம்‌ குற்றியலுகரம்‌ எனப்படும்‌. 
உகரத்திற்கு இயல்பாக உள்ள மாத்திரை ஒன் று. 
ஆனால்‌, அது சில சொற்களின்‌ இறுதியில்‌ வல்லின 
மெய்யின்‌ மேல்‌ ஏறி வரும்போது, தனக்கு உரிய 
ஒரு மாத்திரையினின்றும்‌ குறைந்து ஒலிக்கும்‌. 

படு, பாடு--இவற்றைச்‌ சொல்லிப்‌ பாருங்கள்‌. 
“பு? என்னும்‌ சொல்லில்‌ உள்ள உகரத்தின்‌ 
ஓசையைக்‌ காட்டிலும்‌ £ பாடு? என்னும்‌ சொல்லில்‌ 
உள்ள உகரத்தின்‌ ஓசை குறைந்து ஒலிப்பது 
தெரியும்‌. இவ்வாறு குறைந்தொலிக்கும்‌ உகரத்‌ 
திற்கு மாத்திரை அரையாகும்‌. அதனால்‌ இவ்‌ 
வுகரம்‌ குற்றுயலுகரம்‌ எனப்படும்‌. ப 

இன்னும்‌, கதவு, கண்ணு, கம்பு--இவற்றுள்‌ 
கதவு, கண்ணு என்னுஞ்‌ சொற்களின்‌ இறுதியி 
லுள்ள உகரத்தைக்‌ காட்டிலும்‌, “கம்பு? என்னும்‌ 
சொல்லின்‌ இறுதியில்‌ உள்ள உகரம்‌ குறைந்‌ 
தொலிப்பதையும்‌ காணலாம்‌. 


கஃழ்வருவனவற்றைச்‌ சொல்லிப்‌ பாருங்கள்‌ :-- 


(1) நாடு, காது, பாகு. 
(2) அஃது, கச, பஃது. 
(5) மரபு, வரகு, பாலாறு. 
(4) கட்டு, பத்து, புற்று, 
(௦) வண்டு, நுங்கு, பந்து. 


(6) மார்பு, போழ்து, சார்பூ. 

போ? என்பன ஏவல்‌ வினைககாயும்‌, “தா? என்பது 
“கொடு? என்னும்‌ வினையையும்‌, :நீ: என்பது 
முன்‌ நிற்கும்‌ ஒருவனையும்‌, * தீ: என்பது நெருப்‌ 
பினையும்‌ உணர்த்தி வேறு பொருள்ககா£த்‌ தந்த. 
வாறும்‌ காண்க. அதனால்‌ இவை ஓரெழுத்து ஒரு. 
மொழிகளாயின. ட்‌ 


த்‌ (1) பகாப்பதம்‌ 


பதங்கள்‌, பகாப்பதம்‌ என்றும்‌, பகுபதம்‌ என்‌ 
றும்‌ இருவகைப்படும்‌ என்று முன்னமே கூறினோ. 
மன்றோ? அவற்றுள்‌ பகாப்பதமாவது, ஒரு. 
பதத்தைப்‌ பகுதி, விகுதி முதலியனவாகப்‌ பிரிக்க: 
முடியாதது பகாப்பதமாகும்‌. அகர 

மண்‌, நீர்‌, பொன்‌, மரம்‌, பனை, வா, போ,. 
தொல்‌, ஓ, உறு, தவ என்பன பகாப்பதங்கள்‌. 

இவற்றைப்‌ பகுதி விகுதிகளாகப்‌ பிரிக்க முடி 
யாது. ஆதலால்‌ இவை பகாப்பதங்கள்‌. இச்‌ 
சொற்களெல்லாம்‌, தாம்‌ தோன்றிய காலம்‌ தொட்டு: 
இன்றுள்ளவாறே ஓரே தன்மையாக இருந்து 
வருபவை. இவை, தம்மால்‌ உணர்த்தப்படும்‌. 
பொருள்களுக்குக்‌ காரணத்தால்‌ வந்தனவல்ல 2 
இடுகுறியாக வந்தவை. 


(2) பகுபகும்‌ 
பகுபதங்கள்‌, பகுதி, விகுதி முதலிய பகுபத. 
உறுப்புக்கசாக்‌ கொண்டனவாய்‌, காரணமுடைய 
வாய்‌, புலவர்களால்‌ அவ்வப்போது உண்டாக்கம்‌ 
பெறுவன வாகும்‌. ப 

இவ்வாறு பகுதி விகுதி முதலிய உறுப்புக்‌ 
களைப்‌ பெற்றுப்‌ பகுப்பதற்கு ஏற்றனவாக வரும்‌ . 
பதங்களெல்லாம்‌ பகுபதமெனப்படும்‌. 
* பருஇ விருகு இடைநிலை சாரியை 
சந்தி விகாரம்‌ ஆறினும்‌ ஏற்பவை 
முன்னிப்‌ புணா்ப்ப முடியும்‌ எப்‌ பதங்களும்‌ ?' 
(நன்‌. சூ. 188) 
இச்சூத்திரத்தால்‌ பகுபத. உறுப்புக்கள்‌ 
ஆறினையும்‌ அறிக. 
ஓ. ஆகுபெயர்‌ 


தாமரை எப்‌ ஒரு கொடியின்‌ பெயர்‌. 
“தாமரை மலர்ந்தது” என்று சொல்லும்போது, 
அது கொடியை உணர்த்தாது, அதன்‌ சினையாகிய 
பூவை உணர்த்துகின்றது. . இவ்வாறு ஒரு பொரு 
ளின்‌ பெயர்‌, அதனோடு தொடர்புடைய மற்றொரு. 
பொருளுக்குத்‌ தொன்றுதொட்டு ஆகி வரும்‌ 
போது, அது *ஆகுபெயர்‌ ” எனப்படும்‌. இது 
பொருளாகு பெயர்‌ பன னாக ப பலவகைப்‌ 
படும்‌. 
“: பொருள்முதல்‌ ஆடு அளவைசொல்‌ தானி ப 
குருவி காரியம்‌ கருத்தன்‌ ஆயுள்‌ 
ஒன்றன்‌ பெயரான்‌ அதற்கியை பிறிதைத்‌ 
தொன்முறை உரைப்பன ஆகுபெய£ர ''? (நன்‌. சூ. 290) 
6. தொழிற்பெயர்‌ விருதிகள்‌ (விரிவாக) 
ஒரு தொழிலின்‌ பெயரை உணர்த்தி நிற்பது 
தொழ்ிற்பெயராகும்‌.. நடத்தல்‌, வருதல்‌ என்‌ 
னும்‌ சொற்கள்‌ தொழிலின்‌ பெயரை உணர்த்து 


கின்றன. அதனால்‌ இவை தொழிற்‌ பெயர்‌ எனப்‌ 
படும்‌. இப்பெயர்களின்‌ இறுதியில்‌ உள்ள ₹* தல்‌: 





16 ்‌ இலக்கணம்‌ 


பொருளில்‌ வந்துள்ளது. *கொதித்தல்‌: என்னும்‌ 
சொல்‌. தொழிற்பெயர்‌ என்பது உங்களுக்குத்‌ 
தெரியும்‌. ஆனால்‌ இங்கு அது ₹* தல்‌: என்னும்‌ 
விகுதியின்றி 4 கொதுி: என்னும்‌ முதனிலை (பகுதி) 
யாகவே நின்று *“கொதித்தல்‌: என்னும்‌ தொழிற்‌ 
பெயற்‌ பொருளைத்‌ தந்தது. இவ்வாறு ஒரு 
தொழிற்பெயர்‌ விகுதியின்றி, அதன்‌ முதனிலை 
மட்டுமே நின்று, தொழிற்பெயர்ப்‌ பொருளைத்‌ 
தருமாயின்‌, அது முதனிலைத்‌ தொழிற்‌ பெயர்‌ 


என்று சொல்லப்படும்‌. ப 


கெடுதல்‌, அடித்தல்‌, முடிச்சி - என்பன தம்‌ 
தொழிற்பெயர்‌ விகுதிகள்‌ கெட்டு, கெடு, அடி, 
மூடி என்று நிற்றலால்‌, அவை முதனிலைத்‌ தொழிற்‌ 
பெயராம்‌. 


9. முதனிலை இரிந்த தொழிற்‌ பெயர்‌ 


இன்று காய்ந்த வெய்யிலால்‌ தரை மிகவும்‌ 
சூடு ஏறிவிட்டது, கேடு வரும்‌ பின்னே; மதி 
கெட்டு வரும்‌ முன்னே- என்னும்‌ இத்தொடர்‌ 
களில்‌ வந்துள்ள சூடு, கேடு என்னும்‌ சொற்களைக்‌ 
கவனிக்க. இவை முஜையே சுடுதல்‌, கெடுதல்‌ 
என்னும்‌ தொழிற்பெயர்ப்‌ பொருளில்‌ வந்துள்ளன. 
இத்தொழிற்‌ பெயர்களின்‌ “தல்‌: விகூதி கெட்டு, 
இவற்றின்‌ முதனிலைகளாகிய சுடு, கெடு என்பன 
சூடு, கேடு எனத்‌ திரிந்து நின்றன. இவ்வாறு 
ஒரு தொழிற்பெயர்‌ தன்‌ விகுதி கெட, அதன்‌ 
முதனிலை திரிந்து நின்று, தொழிற்பெயர்ப்‌ 
பொருளை உணர்த்துமாயின்‌, அது முதணிலை 
திரிந்த தொழிற்பெயர்‌ என்று சொல்லப்படும்‌. 

13. வினைச்சொல்‌ இலக்கணம்‌ 


வினைமுற்று - வினையெச்சம்‌ - பெயரெச்சம்‌ 
1. கந்தன்‌ கடைக்குப்‌ போனான்‌. 
முருகன்‌ வள்ளியை மணந்தான்‌. 
நான்‌ சோற்றை உண்டேன்‌. 

இவற்றுள்‌ “போனான்‌, மணந்தான்‌, உண்‌ 
டேன்‌” என்னும்‌ சொற்கள்‌ முறையே கந்தன்‌, 
முருகன்‌, கான்‌ என்னும்‌ பெயர்ச்சொற்களின்‌ 
தொழிலை (வினையை) உணர்த்துகின்றன. 
ஆதலால்‌ இவை வினைச்சொற்கள்‌ எனப்படும்‌. 
 வினச்சொல்‌: என்பதற்குத்‌ 4 தொழிலைத்‌ தெரிவிக்‌ 
கும்‌ சொல்‌? என்பது பொருள்‌. வினைச்சொற்கள்‌ 
திணை, பால்‌, எண்‌, இடம்‌, காலம்‌ ஆகியவற்றைக்‌ 
காட்டும்‌; வேற்றுமை உருபை ஏலா. 

முருகன்‌ வந்தான்‌. 
வந்த முருகன்‌. 
வந்து போனான்‌ . 

இம்மூன்று சொற்றொடர்களில்‌ வந்தான்‌, 
வந்து, வந்து என்பன வினைச்சொற்கள்‌. இவை 
காட்டும்‌ வேறுபாடு யாது? வந்தான்‌ என்னும்‌ 
வினைச்சொல்‌ மூடிந்து தொழிலை உணர்த்தி 
நிற்கிறது. இங்ஙனம்‌ பொருள்‌ முற்றி (முடிந்து) 
நிற்கும்‌ வினைச்சொல்‌ முற்றுவினை அல்லது 
வினைமுற்று என்று கூறப்படும்‌. 

2, வந்த, வந்து என்னும்‌ இருவினைகளும்‌ 
தொழில்‌ முற்றுப்பெற்றதைக்‌ . குறிக்கவில்லை. 
முன்னது முருகன்‌ என்னும்‌ பெயரைக்கொண்டு 
முடிகிறது. பின்னது போனான்‌ என்ற மற்றொரு 




















௮8 இலக்கணம்‌ 


இவை பெயர்‌ வினைகளைப்போல்‌ தனித்து 
இயலும்‌ ஆற்றல்‌ அற்றவை. அதனால்‌ இவை 
பெயரையேனும்‌, . வினையையேனும்‌ சார்ந்து 
அவற்றினிடமாக வருகின்றன. மேலும்‌ இவை 
பெயர்ச்சொல்லும்‌ அகாரமல்‌, வினைச்சொல்லும்‌ 
ஆகாமல்‌, அவற்றின்‌ வேறுமாகாமல்‌ நடுநிலைத்‌ 
'கதுன்மையை அல்லது இடைப்பட்ட தன்மையை 
உடையனவாய்‌ உள்ளன. எனவே இவை 
இடைச்சொற்கள்‌ என்று சொல்லப்பெறும்‌. 
பெரும்பாலும்‌ இவை பெயர்‌ வினைகளின்‌ இடை 
பில்‌ (இடத்தில்‌; இடை- இடம்‌) வருவதால்‌ 
இடைச்சொல்‌ எனப்பட்டன எனினும்‌ பொருந 
தும்‌. 
இனித்‌ தத்தம்‌ பொரு உணர்த்தி வரும்‌ 
இடைச்சொற்களுள்‌ சிலவற்றை ஈண்டுக்‌ காண்‌ 
போம்‌. ப 


18. ஏ-ஓ-உம்‌-கொல்‌ என்னும்‌ 
இடைச்சொற்கள்‌ 
1. ஏகார இடைச்சொல்‌ 
(1) இம்மாணவர்களுள்‌ இவனே பரிசு 
பெற்றவன்‌ . 
நூல்களுக்குள்‌ திருக்குறளே சிறந்தது. 
மேலே உள்ளவற்றில்‌ “ஏ: என்னும்‌ இடைச்‌ 
சொல்‌ வந்துள்ளது. அவ்விடைச்சொல்‌, பல 
பொருள்களிலிருந்து ஒரு பொருகப்‌ பிரிக்க உதவு 
கின்றது. ஆகவே, ஏகார இடைச்சொல்‌ இவ்‌ 
விடங்களில்‌ பிரிதிலைப்‌ பொருளில்‌ வந்துள்ளது. , 

மின்றி அசைகிலையாக நிற்றலால்‌, இஃது அசை 
விலைப்‌ பொருளில்‌ வந்தது. 
(5) * இவனோ கொண்டான்‌ :--இத்தொடரில்‌ 
வந்துள்ள ஓகார இடைச்சொல்‌, இங்குள்ள பலருள்‌ 
இவன்தான்‌ கொண்டான்‌, எனப்‌ பலபேருள்‌ ஒரு 
வனைப்‌ பிரித்துணர்த்தலால்‌, இது பிரிநிலைப்‌ 
பொருளில்‌ வந்தது. ப 
எனவே, ஓகார இடைச்சொல்‌ ஒழியிசை, 
வினா, கிறப்பு, எதிர்மறை, தெரிகிலை, சகழிவிரக்‌ 
கம்‌, அசைநிலை, பிரிகிலை என்னும்‌ எட்டுப்‌ 
பொருள்களில்‌ வருமென அறிக. 
* ஒழியிசை வினுச்சிறப்‌ பெதுர்மறை தெரிநிலை 
குழிவசை நிலைபிரிப்‌ பென௭ட்டு ஒவ *?? 
ப ட ... (நண்‌, சூ. ச 


3. உம்மை இடைச்சொல்‌ 

டா) நான்‌ மறக்கினும்‌ சொல்லாம்‌ நா நமச்சி 
வாயவே “--இத்தொடருள்‌ “நான்‌ மறக்கினும்‌ ? 
என்பதில்‌ உள்ள *உம்மை”, (மறப்பது அருமை) 
மறக்க முடியாது என்னும்‌ எதிர்மறைப்‌ பொருளாத்‌ 
தருதலால்‌ இஃது எதிர்மறை உம்மை, 

(2) “இது செல்வரும்‌ வாங்கமுடியாத சேலை: 
--.இத்தொடருள்‌ . வந்துள்ள உம்மை சேலையின்‌ 
உயர்வைச்‌ தகன ப இஃது உயரவ சிறப்‌ 
பும்மை. 

“ நாயம்‌ தின்னாத சரத்‌ இத்தொடரில்‌ வந்‌ 
துள்ள உம்மை, சோற்றின்‌ இழிவைச்‌ சிறப்பித்த 
லால்‌ (மிகைப்படுத்திக்‌ ன தப்பு இது இழிவு 
கிறப்பும்மை. 

இலக்கண நடு மரூஉ வழக்கு.. 

வாயில்‌ ப வாசல்‌ 

அருமருந்தன்ன அருமந்த 

இங்கு, முதல்‌ வரிசையில்‌ உள்ள சொற்கள்‌ 

இலக்கண முறைப்படி இருப்பவை. இரண்டாம்‌ 
வரிசையில்‌ உள்ள சொற்கள்‌ இலக்கணத்தி 
னின்றும்‌ சிதைந்து உருமாறி, வேறு உருவங்ககா£ 
மருவி (பொருந்தி) நிற்பவை. இவ்வாறு சொற்கள்‌ 
கும்‌ இலக்கணத்திணின்றும்‌ திரிந்து வேறு 
உருவங்களை மருவி நிற்பின்‌ அவை மரு௨ச்‌ 
சொற்கள்‌ எனப்படும்‌. இவ்வாறு மருவுவதனையே 
மரூஉ வழக்கு என்பர்‌. 


இலக்கணமுடையது, இலக்கணப்‌ போலி, 
மரூஉ ஆகிய மூவகையும்‌, எப்பொருட்கு எச்சொல்‌ 
இயல்பில்‌ அமைந்ததோ, அச்சொல்லாலேயே 
அப்பொருளைக்‌ கூறுகின்றன. ஆதலால்‌ இவை 
மூன்றும்‌ இயல்பு வழக்கு என்று கூறப்படும்‌. 


2. தகுதி வழக்கு 
. (1) கால்‌ கழுவி வந்தேன்‌. 
(2) அவள்‌ தாலி பெருகிற்று. 

.. (8) கறுப்பும்‌ வெள்ளையும்‌ கலந்து போடு. 
என்ற எடுத்துக்காட்டுகளை நோக்குங்கள்‌. 

(1) இவற்றுள்‌, கால்‌ கழுவி வந்தேன்‌ என்‌ 
பதில்‌, “கால்‌ கழுவி: என்பது, “மலங்‌ கழுவி” 
என்‌ பதைக்‌ குறிக்கின்றது. ஏன்‌ இவ்வாறு சொல்ல 
வேண்டும்‌? சில இயல்பான செயல்களையும்‌, நல்‌ 
வலோர்‌ அவையில்‌ சொல்லுதல்‌ கூடாது. ஆனால்‌, 
அவற்றை அவர்க்கு அறிவித்தல்‌ இன்றியமையாத 

தொடியினை அணிந்தவள்‌? என்று விரியும்‌ 
போது அன்மொழித்‌ தொகையாகின்றது. இவ்வாறு 
பொற்றொடி: என்னும்‌ வேற்றுமைத்‌ தொகையி 
லிருந்து அன்மொழித்‌ தொகை பிறந்தமையால்‌, 
இது வேற்றுமை.த்‌ தொகைப்‌ புறத்துப்‌ பிறந்த 
- அன்மொழித்‌ தொகை எனப்படும்‌. 
இவ்வாறே இவ்வன்மொழித்‌ தொகையானது, 
வேற்றுமைத்‌ தொகை, வினைத்தொகை, பண்புத்‌ 
தொகை உவமைத்‌ தொகை உம்மைத்‌ தொகை 
என்னும்‌ ஐந்து தொகைகளின்‌ அடியாகவும்‌ பிறக்கு 
மென அறிக. அகுனால்‌, வேற்றுமைத்‌ தொகை 
முதல்‌ அன்மொழித்‌ தொகை ஈறாகத்‌ தொகைநிலைத்‌ 
தொடர்‌ ஆரறாதல்‌ காண்க. 
வற்றுமை வினைபண்பு உவமை உம்மை 
அன்மொழி யபெனஅ௮த்‌ தொகையா ருகும்‌ 5? 
(நன்‌. சூ. 5862) 


4. தொகாநிலைத்‌ தொடர்‌ 


முருகன்‌ வந்தான்‌ இத்தொடரில்‌ உள்ள 
இரு சொற்களும்‌, தமக்கிடையே ஒன்றும்‌ தொகுத்‌ 
லின்றித்‌ தொடர்ந்து நின்றமையால்‌, இது தொகா 
நிலைத்‌ தொடர்‌ எனப்படும்‌. இத்தொடரில்‌ முத 
லில்‌ நிற்கும்‌ முருகன்‌ என்னும்‌ சொல்‌ எழுவாய்‌. 
இதனால்‌ இத்தொடர்‌ எழுவாய்த்‌ தொடர்‌ எனப்‌ 
படும்‌. இவ்வாறே தொகாநிலைத்‌ தொடர்களுக்கு, 
அவற்றின்‌ முதலில்‌ நிற்கும்‌ சொல்லைக்கொண்டே 
அவற்றின்‌ பெயர்கள்‌ அமைவனவாகும்‌. 

(1) வந்தான்‌ முருகன்‌--வினைமுற்றுத்தொடர்‌. 

(2) வந்த முருகன்‌--பெயரெச்சத்‌ தொடர்‌. 

அவ்வாறின்றி வேறோர்‌ எழுத்தை இறுதியாகக்‌ 
கொண்டிருப்பின்‌ அது விதியீறு. 


உ-ம்‌? மரம்‌--இதில்‌ மகரம்‌ இயல்பாக இருப்பது: 
- ஆகவே இஃது இயல்பீறு, 

மர--இதில்‌ அகரம்‌ வேரறோறோர்‌ எழுத்து. 
ஆகவே?இது விதியீறு. 


மரம்‌ --கிளை -மர--கிளை -மரக்கினா 
_ பழம்‌ சுவை - பழ-டசுவை--பழச்சுவை 


மரம்‌, பழம்‌ என்பனவற்றில்‌ “மகரம்‌: இயல்‌ 
பீறு. இவை புணர்ச்சியில்‌ மகரம்‌ பெடை *மர5, 
“பழ:ண என அகர ஈறாக நின்றன. இவ்வகரம்‌ விதி 
று எனப்படும்‌. இவ்விதியீருக வந்த உயிர்‌ முன்‌ 
னும்‌ வல்லினம்‌ மிகுதலை மேற்காட்டிய உதாரணங்ி 
களால்‌ அறிக. 


உண்ட. --பையன்‌ _ உண்டபையன்‌.- 
(பெயரெச்சத்தொடர்‌) 
உண்ணிய -- சென்றான்‌ -உண்ணிய சென்றான்‌ 


செய்யிய என்னும்‌ வினையெச்சத்‌ தொடர்‌ 
தாடர்‌) 
ஓடின --குதிரைகள்‌ - ஓடின குதிரைகள்‌ 


படர்ந்தன --கொடிகள்‌ படர்ந்தன கொடிகள்‌ 
வினைமுற்றுத்‌ தொடர்‌ 

ஆ பெரியது ஆ பெரியது 

யானை கரியது -யானைகரியது 
எழுவாய்த்தொடர்‌. 

எனது --கை --எனதுகை 
(ஆறாம்‌ வேற்றுமைத்‌ தொடர்‌) 

அவனொடு --செல்‌ -- அவனொடு ம - 


(மூன்றாம்‌ வேற்றுமைத்‌ தொடர்‌) 


















































இரண்டாம்‌ பாகம்‌ 


௬ட்டுரை 





கட்டுரை--(1) வருணனைக்‌ கட்டுரை, (8 
விளக்கக்‌ கட்டுரை, (8) எடுத்தியம்பும்‌ கட்டுரை, 
(4) வாழ்க்கைக்‌ குறிப்புக்‌ கட்டுரை, (5) நடை 
முறைச்‌ சமுதாய இயல்‌ கட்டுரை, (6) நடை 
முறைப்‌ பொருளியல்‌ கட்டுரை, (1) நடைமுறைக்‌ 
கல்வியியல்‌ கட்டுரை எனப்‌ பல வகைப்படும்‌. 
இவற்றை ஒவ்வொன்றாக இங்குக்‌ காண்போம்‌. 


1. வருணனைக்‌ கட்டுரை 
ஒன்றை உள்ளவாறு வருணித்துரைத்தல்‌ 
வருணனைக கட்டுரை எனப்படும்‌. மாமல்லபுரம்‌, 
காஞ்சிபுரம்‌, செஞ்சிக்கோட்டை, கங்கைகொண்ட 
சோழபுரம்‌ போன்ற வரலாற்றுப்‌ புகழ்பெற்ற இடங்‌ 
களை வருணித்துக்‌ கூறலாம்‌; தஞ்சைப்‌ பெரிய 
கோயில்‌, மாமல்லபுரத்துத்‌ தேர்கள்‌, தஞ்சை 
அரண்மனை போன்ற பொருள்களை உள்ளவாறு 
வருணித்துக்‌ கூறலாம்‌; புகைவண்டிச்‌ செலவு, 
கப்பற்‌ செலவு, வான்வழிச்‌ செலவு, படகுச்‌ செலவு 
முதலிய செலவு(யாத்திரை)களை வருணித்துக்‌. 
கூறலாம்‌; இயற்கைப்‌ பொருள்களான்‌ கடல்‌, 
வானம்‌, மலை, ஞாயிறு, திங்கள்‌, விண்‌ மீன்‌ கள்‌, 
ஆறு போன்றவற்றை வருணித்துக்‌ கூறலாம்‌; 
நெசவுத்‌ தொழில்‌ முதலிய ' தொழில்கள்‌ நடை 
பெறும்‌ முறைகளை வருணித்துக்‌ கூறலாம்‌. இவை 

யனைத்தும்‌ வருணித்தலில்‌ அடங்கும்‌. 

ஆண்ட அரசர்கள்‌, இந்த இயற்கை அரண்களை 
வலிமைப்படுத்தினரேயன்றி வேறொன்றும்‌ செய்ய 
வில்லை. 

2. இக்கோட்டை முக்கோண வடி வில்‌ 
மூன்று குன்றுகளுக்கு நடுவில்‌ அமைந்துள்ளது. 
இது வெளிக்கோட்டை; உள்கோட்டை என இரு 
பிரிவுகளை உடையது. வெளிக்கோட்டை, மேற்‌ 
சொன்ன முக்கோண வடிவில்‌ மூன்று மூலைகளாக 
அமைந்த குன்றுகசா உள்ளடக்கி அவற்றை 
இணைத்து நிற்பது. அஃது ஏறக்குறைய இருபத்து 
நான்கு கல்‌ சுற்றளவுடையது. மதிற்‌ சுவர்கள்‌ 
கருங்கற்களால்‌ கட்டப்பட்டவை. அவை அறுபது 
அடி வரை அகலம்‌ உடையவை. அவற்றைச்‌ 
சூழ்ந்து எண்பது அடி அகலம்‌ உள்ள ஆழமான 
அகழி இருக்கின்றது. உள்கோாட்டை ஏறக்குறைய 
மூன்று கல்‌ சுற்றளவு உடையது. ' 

8. இந்த இரண்டு கோட்டைகளிலும்‌ 
கோட்டை வாயில்கள்‌ இருந்தன. வெளிக்கோட்டை 
யின்‌ வாயில்கள்‌ அடைக்கப்பட்டுவிட்டன. இப்‌ 
பொழுது இருப்பவை இரண்டு வாயில்கள்‌. அவை 
திண்டிவனத்திலிருந்து திருவண்ணாமலக்குப்‌ 
போகும்‌ பாதைக்காக மதிலை இடித்து அமைக்கப்‌ 
பட்டவை; அவற்றின்‌ வழியாகவே இப்பொழுது 
கோட்டைக்குள்‌ போகமுடியும்‌. உள்கோாட்டையில்‌ 
இருந்த இரண்டு வாயில்கள்‌ இன்னும்‌ அப்படியே 
இருக்கின்‌ றன. அவற்றில்‌ ஒன்று வடக்கில்‌ உள்ள: 
ஆர்க்காட்டு வாயில்‌ என்பது? மற்றொன்று புதுச்‌ 
சேரி வாயில்‌ என்பது. 

4. கோட்டையின்‌ மூன்று கோடிகளிலும்‌ 
உள்ள குன்றுகள்‌, முறையே பெரியமலை அல்லது 

இராஜகிரி, வடகோடியில்‌ உள்ள கிருஷ்ணகிரி, 
தெற்கில்‌ உள்ள சந்திராயன துர்க்கம்‌ என்பவை. 
சக்கிலி துர்க்கம்‌ என்பது நான்காம்‌ குன்றாகும்‌. 
இவற்றில்‌ மிகப்‌ பெரியதும்‌ சிறந்ததும்‌ இராஜகிரி $ 
மிகச்‌ சிறியது சக்கிலி மலை, இக்குன்றுகள்‌ 
அனைத்தும்‌ மதில்களாலும்‌ அகழிகளாலும்‌ வலுப்‌ 
படுத்தப்பட்டவை. 

ஒவ்வொரு குன்றின்‌ நடு இடமும்‌ தலையைச்‌ 
சுற்றச்‌ செய்யும்‌ செங்குத்தான கற்பாறைகளாக 
இருக்கின்றன. சுற்றிலும்‌ உள்ள பகுதிகளும்‌ 
எவரும்‌. எளிதில்‌ ஏற முடியாத பெரிய கற்பாறை 
களாக அமைந்துள்ளன. இந்த இயற்கைப்‌ பாது 
காப்புகளுடன்‌ ஆங்காங்குப்‌ பெரிய மதில்களும்‌ 
எழுப்பப்பட்டுள்ளன. துப்பாக்கி வைத்துச்‌ சுடு 
வதற்கான கண்ணறைகளும்‌ அமைக்கப்பட்‌ 
டுள்ளன. ஒவ்வொரு குன்றிலும்‌ படைத்தளங்கள்‌, 
கொலு மண்டபங்கள்‌ முதலியனவும்‌, கோயில்களும்‌ 
இருக்கின்றன. மலை அடிவாரங்களில்‌ வீரர்கள்‌ 
- தங்குவதற்கான இடங்கள்‌ இருக்கின்றன. 

௨. இம்மலையை அடுத்துள்ள. இன்றைய 
செஞ்சிப்‌ பகுதியில்‌ பழைய கால மக்கள்‌ வாழ 
வில்லை. அவர்கள்‌ அரங்கநாதர்‌ கோயில்‌ உள்ள 
சிங்கபுரம்‌ என்னும்‌ இடத்தில்‌ வாழ்ந்தனர்‌; அதற்‌ 
கும்‌ அப்பால்‌" இருந்த மேலைச்சேரி என்ற பழைய 
செஞ்சியிலும்‌ வசித்தனர்‌. தேஜஸ்சிங்கிற்கு முற்‌ 
பட்ட அரசர்‌ காலங்களில்‌ பழைய செஞ்சியே தலை 
நகரமாக இருந்தது. பழைய செஞ்சியும்‌ புறக்‌ 
கோட்டை ஒன்றால்‌ இணைக்கப்பட்டிருந்தது. 
சிங்கபுரம்‌ “விஷ்ணு செஞ்சி: எனப்பட்டது. 
செஞ்சி *சிவசெஞ்சி * என வழங்கியது. 

6. சிங்கபுரம்‌ பழைய காலத்தில்‌ செஞ்சி 
நகரத்தின்‌ ஒரு பகுதியாக இருந்தது. செஞ்சி 
அரசர்களுக்கு அரங்கநாதர்‌ விருப்பக்‌ கடவுளாக 
விளங்கினார்‌. இன்னும்‌ அவ்வூர்‌ சிறந்த வைணவத்‌ 
தலமாக இருந்து வருகிறது. அரங்கநாதர்‌ சிலை 
இருபத்துநான்கு அடி நீளமுள்ளது. இது திருவ 
ரங்கத்தில்‌ உள்ள சிலையினும்‌ பெரியது. அது 
முஸ்லிம்‌ படையெடுப்பின்‌ போது திருவரங்கத்தி 
லிருந்து கொண்டுவந்து வைக்கப்பட்டதாம்‌. 

7... இராஜகிரி ஏறக்குறைய ஐந்நூறு அல்லது 
அறுநூறு அடி உயரமுள்ளது ; மிகவும்‌ செங்குத்‌ 
தானது. நாற்புறங்களிலிருந்தும்‌ எளிதில்‌ நெருங்க 
முடியாதது? மூன்று புறங்களிலும்‌ ஏறமுடியாத 
பாறைகள்‌ நிறைந்த பாதுகாப்பை உடையது; 
நான்காம்‌ பக்கத்தில்‌ செங்குத்தான மலைப்பிளவு 
ஒன்றை இயற்கை அகழியாக உடையது. இந்தப்‌ 
பிளவு இருபத்துநான்கு அடி அகலமும்‌ அறுபது 
அடி ஆழமும்‌ உடையது. கோட்டையை ஆண்ட 
அரசர்கள்‌ அதனை மேலும்‌ ஆழமாக்கிவிட்டனர்‌. 

ப 8.  இராஜகிரியின்‌. அடிவாரத்தில்‌ சோலை 
ஒன்று உண்டு. அதன்‌ நடுவில்‌ கமலக்கண்ணி 
அம்மன்‌ கோயில்‌ இருக்கின்றது. கோட்டையின்‌ 
மற்றொரு பகுதியில்‌ செஞ்சி அம்மன்‌ கோயில்‌ 
உள்ளது. இந்த அம்மன்‌ பெயரே கோட்டைக்கும்‌ 
நகரத்திற்கும்‌ பெயராக அமைந்கிருக்கலாம்‌. 
அம்மன்‌ கோயிலுக்குமுன்‌ பெரிய கல்‌ ஓன்று இருக்‌ 
கிறது. அதன்மீது வில்‌, அம்பு, வாள்‌, எருமைத்‌ 
தலை, ஆட்டுத்தலை, மனிதர்‌ தலைகள்‌ ஆகியவை 
பொறிக்கப்பட்டுள்ளன. அம்மனுக்கு இந்த உயிர்‌ 
கள்‌ பலியிடப்பட்டன போலும்‌! கோட்டையில்‌ இத்‌ 

தகைய தெய்வங்களின்‌ கோயில்கள்‌ ஏழு இருக்‌ 
கின்றன. அவை “ஏழு கன்னிமார்‌ கோயில்கள்‌ 5 
எனப்படுகின்றன. 


9. கமலக்கண்ணி அம்மன்‌ கோயிலுக்கு 
அப்பால்‌ இராஜகிரிமீது செல்ல, ஏழு வாயில்களை க்‌ 
கடக்க வேண்டும்‌. மலை உச்சியில்‌ அரங்கநாதர்‌ 
கோயில்‌ ஒன்று உண்டு. அதன்‌ எதிரில்‌ மண்டபம்‌ 
ஒன்று இருக்கிறது. அம்மண்டபம்‌ சிற்ப அழ 
குடன்‌ கூடியது. கோயிலில்‌ சிலை ஒன்றும்‌ இல்லை. 
செங்கற்களால்‌ கட்டப்பட்ட தானியக்‌ களஞ்சியங் 
கள்‌ இரண்டும்‌, கொடிமேடை ஒன்றும்‌ இருக்‌ 
கின்றன. மிக உறுதியான சுவர்களைக்‌ கொண்ட 
அறை ஒன்று காணப்படுகிறது. அது * செல்வ 
அறை: போலும்‌ ! அதற்கு அப்பால்‌ உள்ள மண்ட 
பத்தில்‌ பதினோரடி நீளமும்‌, ஏழடிச்‌ சுற்றளவும்‌ 
உள்ள பீரங்கி ஒன்று இருக்கிறது. 


10. இராஜகிரி அடிவாரத்தில்‌ மசூதிகள்‌, 
கோயில்கள்‌, கொலுமண்டபங்கள்‌ முதலியன 
காணப்படுகின்றன. வெளிக்கோட்டையில்‌ வேங் 
கட ரமணசாமி கோயில்‌ ஒன்று இருக்கின்றது. 
அது மிக அழகான வேலைப்பாடுகொண்ட கோயில்‌. 
அதன்‌ செதுக்குக்‌ கற்கள்‌ புதுச்சேரி, சிற்றாமூர்‌ 
முதலிய ஊர்களில்‌ கட்டடம்‌ கட்டக்‌. கொண்டு 
செல்லப்பட்டனவாம்‌. பட்டாபி ராமசாமி கோயில்‌ 
என்பது ஒன்று. அதன்‌ மண்டபம்‌ பன்னிரண்டு 
தூண்களை உடையது. அத்தூண்கள்‌ அழகு 
மிகுந்த வேலைப்பாடு கொண்டவை, அக்கோயி 
லுக்கு மேற்கே யானைக்குளம்‌, சக்கரக்குளம்‌, 
செட்டி குளம்‌ என்னும்‌ குளங்கள்‌ இருக்கின்றன. 

செட்டி குளத்துக்கு அருகில்தான்‌ தேஜஸ்சிங்கின்‌ 
உடல்‌ கொளுத்தப்பட்டதாம்‌. 

உள்கோட்டையில்‌ பெரிய ளன கம்ஸ 
பயிற்சிக்‌ கூடமும்‌ இருக்கின்றன. சிறிது கிழக்கில்‌ 
அரசனும்‌ அரசியும்‌ நீராடப்‌ பயன்பட்ட இரண்டு 
பெரிய சதுரக்‌ கற்கள்‌ காணப்படுகின்றன. அவற்‌ 
றுக்கு வடக்கே சிறிய கட்டடங்கள்‌ உ்ள்ள்ன. அவை 
குதிரை கட்டும்‌ இடங்களாகப்‌ பயன்பட்டவை. 
அக்கட்டடங்களுக்குக்‌ கிழக்கில்‌ அரசன்‌ கொலு 
மண்டபம்‌ இருக்கிறது; அதன்‌ பெயர்‌ கலியாண 
மகால்‌; அந்தப்புர மாதர்க்குண அமைந்த அறை 
களும்‌ நடுவில்‌ எட்டு அடுக்குகளக்‌ கொண்ட 
கோபுரமும்‌ உள்ளன. கோட்டையில்‌.சிறந்த பகுதி 
இதுதான்‌. 

11. கிருஷ்ணகிரிமீது ஏற ஒழுங்கான படிக்‌ 
கட்டுகள்‌ உள்ளன. இங்கும்‌ ஒரு கொலு மண்ட 
பம்‌ இருக்கிறது. அது மசூதி போன்ற கோபுர 
அமைப்பை உடையது. அம்மண்டபம்‌ நாற்புறமும்‌ 
காற்றோட்டம்‌ உடையதாய்‌ உள்ளது. இம்மலை 
மீதும்‌ களஞ்சியங்கள்‌. எண்ணெய்க்‌ கிணறு 
முதலிய கட்டடங்கள்‌ காணப்படுகின்றன. இந்த 
மலைகளில்‌ நல்ல நீர்ச்சுனைகள்‌ இருக்கின்றன. 
கீழேயிருந்து தண்ணீர்‌ கொண்டுவரவேண்டிய 
தேவையே இல்லை. சந்திராயன தூர்க்கமும்‌, 
சக்கிலி மலையும்‌ கோட்டை மதில்களை யூுடையன 
வாயினும்‌ போர்ச்சிறப்புப்‌ பெற்றவை அல்ல, 

12. தென்னிந்திய வரலாற்றில்‌ செஞ்சிக்‌ 
கோட்டை சிறப்பான இடம்‌ பெற்றுள்ளது. அஃது 
இன்று அழிந்து கிடக்கின்றது. ஆயினும்‌ சரித்திர 
சம்பந்தமான அந்த இடத்திற்கு இன்றும்‌ மக்கள்‌ 

கட்டுரை 

1. நாகரிகம்‌ என்னும்‌ சொற்பொருள்‌ நாட்‌ 
டுக்கு ஏற்றாற்போல. வேறுபடுகின்றது: மக்கள்‌ 
அறிவு நிலைக்கு ஏற்றவாறும்‌ வேறுபடுகிறது. மேல்‌ 
நாடுகளில்‌ இச்சொல்‌ நாகரிக உடை, உணவு; 
இயந்திரப்‌ பெருக்கம்‌, செல்வச்‌ செருக்கு ஆகிய 
வற்றின்‌ திரட்சியைக்‌ குறிக்கின்றது. ஆனால்‌, நம்‌ 
தாய்நாட்டில்‌ இச்சொல்‌ மெய்யான மனிதத்‌ தன்‌ 
மையைக்‌ குறிக்கின்றது. அன்பு, அருள்‌, அறிவு, 
அடக்கம்‌ இவற்றின்‌ திரட்சியே : நாகரிகம்‌ ? என்று 
நம்‌. . முன்னோர்‌. நவின்றுள்ளனர்‌. இவை இல்லா 
மலே மனிதன்‌ உடை, உணவு, இயந்திரப்‌ பெருக்‌ 
கம்‌, செல்வம்‌ இவற்றை எளிதில்‌ எய்துதல்‌ கூடும்‌. 
ஆனால்‌ அந்நிலையில்‌ அவன்‌, “நாகரிக மனிதன்‌ £ 
என்று கருதப்படுதல்‌ யாங்ஙனம்‌ இயலும்‌ 2 இவை 
நாகரிகச்‌ சின்னங்கள்‌ ஆகா. நாகரிகம்‌ என்பது 
உயிர்த்‌ தொடர்பு உடையதேயன்றி, இயந்திரப்‌ 
பெருக்கத்தின்‌ தொடர்புடையது அன்று. இயநீ 
திரப்‌ பெருக்கமும்‌ செல்வப்‌ பெருக்கமும்‌ மனித 
5. என்றும்‌, அம்முன்னே ற்றமே 

நாகரிகம்‌: என்றும்‌ மேனாட்டு மக்களால்‌ கருதப்‌ 
நடன. ஆனால்‌ இவை உயிர்த்தொடர்‌ 
புடையன அல்ல? அல்ல 1! 

ஓ. *4வலியச்‌ சென்று உதவி புரிதல்‌ £ என்பது 
நாகரிகத்தின்‌ பண்புகளில்‌ ஒன்றாகும்‌. இதனைப்‌ 
பின்வரும்‌ எடுத்துக்காட்டால்‌ நன்கறியலாம்‌. 
பகைவர்‌ ஒரு கிராமத்தின்மீது வானஊர்தியி 
னின்றும்‌ குண்டுகளைப்‌ பொழிந்துகொண்டிருந் 
தனர்‌. அப்பொழுது அவர்களது வானவூர்தி 
ஒன்று இயந்திரம்‌ கெட்டுக்‌ கீழே வீழ்ந்தது. அதி 

விடார்‌? ஆனால்‌ எளிய கிராம மக்களோ குடம்‌ 
குடமாகத்‌ தண்ணீர்‌ தந்து, மலர்ந்த முகத்தோடு 
வறிதே செல்வர்‌? பணம்‌ தரினும்‌ பெற மறுப்பர்‌. 
“ஆபத்தில்‌ உதவி £ விருந்தோம்பல்‌ 2 என்னும்‌ 
உயரிய பண்புகள்‌ அவ்வேழை மக்களிடம்‌ குடி 
கொண்டுள்ளன. கல்வியற்ற--செல்வமற்ற எளிய 
கிராம மக்களின்‌ *வெளிய மனப்பான்மையே 
நாகரிகத்தின்‌ உயிர்‌ நாடியாகும்‌. மக்கள்‌ இதனைப்‌ 
பிறவியிலேயே பெற்றிருத்தல்‌ வேண்டும்‌. இது 
பிறரைப்‌ பார்த்துக்‌ கொள்ளத்‌ தக்கதன்று. 

அன்பு, அருள்‌, அடக்கம்‌, ஆன்மவுணர்வு 
என்பன மேனாட்டு மக்கள்‌ வாழ்க்கையில்‌ குடி 
கொண்டிருந்த காலம்‌ ஒன்றுண்டு. அந்நாடுகளில்‌ 
அவை குடிகொண்டிருந்தவரை இரக்கம்‌, ஈதல்‌ 
முதலிய நல்லியல்புகள்‌ மேனாட்டு மக்ககப்‌ 
பிணித்துக்கொண்டிருந்தன. மக்கள்‌ அவற்றைக்‌ 
கைவிட்டபின்னர்‌, அந்நாடுகளில்‌ இயந்திர மனப்‌ 
பான்மை குடிகொண்டுவிட்டது. அதன்‌ பயனாக 
அவை பிறநாடுகளை இயந்திரப்‌ பலத்தால்‌ அடக்கி 
ஆளத்‌ தலைப்பட்டன. இப்பேராசையே இன்றைய 
உலகத்‌ துன்பங்கட்‌ கெல்லாம்‌ அடிப்படையாகும்‌. 
பேராசை என்னும்‌ அடிப்படைமீதுதான்‌ இன்றைய 
உலகத்‌ துன்பங்கள்‌ என்னும்‌ * கோர மாளிகை? 
கட்டப்பட்டுள்ளது. 

21. பேராசை மக்கள்‌ தொகுதிக்கே தீமை 
யானது. அதனை அறவே நீக்குதல்‌ நன்மக்கள்‌ 
கடனாகும்‌. நிறத்திமிர்‌, செல்வப்பெருக்கம்‌ முதலி 
யவை உண்மை நாகரிகக்‌ குறிகள்‌ ஆகா. ஆன்ம 
அமைதியும்‌ நேரிய வாழ்க்கையுமே நாகரிகச்‌ 
சின்னங்கள்‌ ஆகும்‌. பணப்பித்து மக்கள்‌ மனத்தை 

உயர்‌ குணங்கள்‌, ஒழுக்க மேம்பாடு, சமத்துவம்‌ 
முதலிய நாகரிகச்‌ சின்னங்கள்‌ வலிமை யிழந்து 
வாடலேயாகும்‌.. இவை யாவும்‌ நன்முறையில்‌ 
அமையப்பெறும்‌ நாளே . *இந்தியர்‌ நாகரிகம்‌ 
உடையவர்‌? என உலக அறிஞரால்‌. மீண்டும்‌ 
அமைக்கப்பெறும்‌ நன்னாளாகும்‌. 

3. எடுத்தியம்பும்‌ கட்டுரை 

ஒருவர்‌ ஒரு பொருளைப்பற்றித்‌ தம்‌ உள்ளத்தில்‌ 
இருப்பதை எடுத்து விளக்கிப்‌ பிறர்க்குக்‌ கூறுவ 
தாக எழுதும்‌ கட்டுரை எடுத்தியம்பும்‌ கட்டுரை 
சலா படும்‌. 

(1) ஒரு பெருங்கதையை எடுத்துக்கொண்டு 
அதிலுள்ள முக்கியமான நீதிகளைமட்டும்‌ விளக்‌ 
கிச்‌ சொல்லலாம்‌. உதாரணம்‌: இராமாயணம்‌, 
பாரதம்‌ போன்ற கதைகள்‌. 

(2) வாழ்க்கை வரலாறு: ஒருவர்‌ ரபர்‌ 
காலத்தில்‌. அவரிடம்‌ ஏற்பட்ட நிகழ்ச்சிகளா£த்‌ 
தொகுத்துக்‌ கூறுதல்‌? உ.ம்‌. சிவாஜி, பாபர்‌. 
போன்றுரின்‌ தனிப்பட்ட வாழ்க்கை வரலாறு. 

(5) நிகழ்ச்சி: தெருச்‌ சண்டை, . திருவிழா, 
திருமணம்‌ போன்ற நிகழ்ச்சிகள்‌ நடைபெறுங்கால்‌, 
அவற்றைக்‌ காண்போர்‌, தம்‌ உள்ளத்தில்‌ எழும்‌ 
கருத்துக்களை விளக்கி வரைவது. .... 

(4) ஆபத்து அல்லது இயற்கை ஆற்றலின்‌ . 
எதிர்ப்பு: வெள்ளம்‌, நெருப்பு, கப்பல்‌ மூழ்குதல்‌, 
நிலநடுக்கம்‌ போன்றவை ஏற்படுங்கால்‌ ட 
நிகழ்ச்சிகளை விளக்கி வரைவது. 


(5) தரை அல்லது கடற்‌ பயணம்‌: உண்மை 

2. அவர்‌ பள்ளிப்‌ பருவத்தின்‌ முதலில்‌ தீய 
பிள்ளை களுடன்‌ பழகிப்‌ புகை பிடித்தல்‌, ஊன்‌ 
உண்ணுதல்‌ என்னும்‌ தம்‌ குலப்‌ பழக்கத்திற்கு 
மாறான துறைகளில்‌ இறங்கினார்‌. ஆனால்‌, சில 
நாட்களில்‌ தாமே அறிவுபெற்று அவற்றை விட்‌ 
டொழித்தார்‌ ; அரிச்சந்திர நாடகத்தைப்‌ பார்த்து 
உள்ளம்‌ உருகிப்‌ * பொய்‌ சொல்லலாகாது? என்‌ 
பதை விரதமாகக்‌ கொண்டார்‌. அவர்‌ மேற்படிப்‌ 
புக்கு இங்கிலாந்து சென்றார்‌ ?: தாயாருக்கு வாக்குக்‌ 
கொடுத்தபடி அங்குப்‌ புலால்‌ உண்ணவில்லை ;$ மது 
அருந்தவில்லை? தீய செயல்களில்‌ ஈடுபடவில்லை. 
அவர்‌ தம்‌ படிப்பிற்‌ கண்ணும்‌ கருத்துமா யிருந்து 
பாரிஸ்டர்‌ பட்டம்‌ பெற்று இந்தியா மீண்டார்‌. 

ல. காந்தியார்‌ பம்பாயில்‌ பாரிஸ்டர்‌ வேலை 
பார்க்கலானார்‌: பின்னர்‌ தென்னுப்பிரிக்காவில்‌ 
அதே வேலை பார்க்கச்‌ சென்றார்‌. அங்கு இந்தியர்‌ 
சிறுமைப்பட்டதைக்‌ கண்டு மனம்‌ நொந்தார்‌? 
அவர்களை உணர்ச்சி கொள்ளச்‌ செய்தார்‌. அவர்‌ 
கட்குத்‌ தலைவராகித்‌ தென்னாப்பிரிக்க அரசாங்கத்‌ 
தாருடன்‌ நியாயமான முறையில்‌ பேபாராடிச்‌ 
சிறை சென்றார்‌. அவருடைய நல்ல ஒழுக்கங்களைப்‌ 
பாராட்டிய அரசாங்கத்தார்‌ அவரை மதித்தனர்‌ ? 
இந்தியர்க்குச்‌ சில வசதிககா அளித்தனர்‌. காந்தி 
யார்‌ எளிய வாழ்க்கை வாழப்‌ பழகினார்‌? தம்மைப்‌ 
பின்பற்றியவரையும்‌ அத்துறையிற்‌ பழக்கினார்‌. 

41. காந்தியார்‌ பின்னர்‌ இந்தியா மீண்டார்‌? 
இந்திய அரசியல்‌ உரிமைக்குப்‌ பாடுபட்டுவந்த 
காங்கிரசுக்கட்சியில்‌ 1916 இல்‌ சேர்ந்தார்‌; இன்னா . 
செய்யாமை. (அகிம்சை), ஒத்துழையா இயக்கம்‌, 
வெளிநாட்டுப்‌ பொருட்கடைகளின்‌ முன்‌ மறியல்‌; 

அடையவேண்டுமாயின்‌ சமய ஒற்றுமை ஏற்படல்‌ 
வேண்டும்‌; இந்து மதத்திற்குள்‌ உள்ள சாதி வேறு 
பாடுகள்‌ அழிதல்‌ வேண்டும்‌ ? உயர்வு தாழ்வுகள்‌ 
ஒழிதல்‌ வேண்டும்‌. மனிதன்‌ மணிதனாக வாழ்தல்‌ 
வேண்டும்‌. மனிதன்‌ உரிமையற்ற நிலையில்‌: 
தவிக்கும்போது, மண்ணுக்கு உரிமை தேடல்‌ அற... 
மாகாது; இயற்கைக்கும்‌ மாறாகும்‌. தண்னளவில்‌ 
உரிமையோடு வாழ வழியற்ற ஒருவன்‌--சமூக 
உரிமையற்ற ஒருவன்‌--நாட்டு உரிமைக்குப்‌ பாடு 
படுதல்‌ நகைப்பிற்கிடமன்றோ 2? எனவே” இந்தியா 
விற்கு இப்பொழுது வேண்டப்படுவது சமூக 
உரிமையேயாகும்‌. மனிதன்‌ மனிதனாக வாழும்‌ 
உரிமையே முதலில்‌ வேண்டற்பாலது. *உரிமை 5 
என்பது பிறர்‌ தரத்தக்கது அன்று; கடைச்‌ 
சரக்கும்‌ அன்று. அஃது ஆன்ம. வுணர்ச்சியால்‌. 
உதயமாவது; உள்‌ உணர்விலிருந்து வெளிப்பட்டு 
ஒளிர்வது? மனித சீயு்த்தைத்‌ தூய்‌ [0 யாக்கு 
வது; சுகவாழ்வைத்‌ தருவது. நச்சுக்‌. காற்றுக்‌ 
களோ, போர்க்‌ கருவிகளோ மெய்யான உரிமையை 
ஒருபோதும்‌ தாரா. மக்கள்‌ நேரிய வாழ்க்கையை. 
நடத்தத்‌ தொடங்கும்‌ பொழுதே, உரிமை அவர்க 
ளிடம்‌ தோற்றமெடுக்கும்‌ஃ 

8. இந்தியச்‌ சமூகம்‌ முன்னேற . வேண்டு 
மாயின்‌, அஃது ஏனைய சமூக நிலைமைகளை நன்கு 
அறிதல்‌ வேண்டும்‌; சாதிகள்‌ அற்ற ஒரே மன நிலை 
கொண்ட ஏனைய சமூகங்களை எண்ணிப்‌ பார்த்தல்‌ 
வேண்டும்‌: அவற்றின்‌ குறிக்கோள்களைத்‌ தானும்‌. 
கைக்கொண்டு, தன்னிடம்‌ நிலைத்துள்ள்‌ கேடான 
வேறுபாடுகளை . ஒழித்து ஆன்ம வுணர்ச்சியோடு: 
ஒன்றுபட்டு உழைத்தல்‌ வேண்டும்‌. ஒன்றுபட்ட 

சிறிய இயந்திரத்‌ தொழிற்சாலைகளைக்‌ கிராமங்களில்‌ 
அமைக்கவேண்டும்‌. ஜெர்மனி நாட்டில்‌ இத்தகைய 
சிறிய தொழில்கள்‌ இலட்சக்‌. கணக்கான கிராம 
மக்ககாக்‌ காத்து வருகின்றன. மேலும்‌ நம்‌ 
நாட்டுத்‌ தானியங்கள்‌, பழங்கள்‌, கிழங்குகள்‌ 
முதலியவற்றிலிருந்து நெடுநாள்‌ வைத்து உண்ணத்‌ 
தக்க உணவுப்‌ பொருள்களை இக்கால அறிவியல்‌ 
முறையில்‌ தயாரிக்கச்‌ சிறிய தொழிற்சாலைகளை 
அமைக்கலாம்‌. மிகச்‌ சிறிய கிராமங்களில்‌ தென்னை 
மரத்‌ தொழில்‌, பனைவெல்லம்‌, கற்கண்டு மூதலியன 
தயாரித்தல்‌ போன்ற சிறிய தொழில்களை வளர்க்‌ 
கலாம்‌. 

17, இத்தொழில்கட்கெல்லாம்‌ முதற்பணம்‌ 
தேவை. ஒரு கிராமத்தில்‌ உள்ள செல்வர்‌ பலர்‌ 
சேர்ந்து முதல்‌ போட்டுக்‌ கூட்டுறவு முறையில்‌ 
ஒன்று அல்லது இரண்டு தொழிற்சாலைகளை 
அமைக்கலாம்‌. அரசாங்க உதவியும்‌ ஒத்துழைப்பும்‌ 
தேவை. கிராமத்தார்‌ ஒத்துழைப்பு இருப்பின்‌ 
எந்தக்‌ காரியந்தான்‌ செய்ய முடியாது. மனம்‌ 
இருந்தால்‌ வழி உண்டாகும்‌. 

௪, ஒவ்வொரு கிராமத்தாரும்‌ குலம்‌, சமயம்‌ 
என்னும்‌ வேறுபாடுகளை மறந்து, “ஓர்‌ ஊரினர்‌, 
ஒரு தாயின்ற பிள்ளைகள்‌, அனைவர்‌ முன்னேற்ற 
மும்‌ சேர்ந்ததே கிராம முன்னேற்றம்‌” என்னும்‌ 
சிறந்த உண்மைகளை உளங்கொண்டு, ஊக்கத்‌ 
துடன்‌ வேலை செய்ய முன்வரின்‌, பணம்‌ கிடைக்‌ 
கும்‌; அரசாங்க ஒத்துழைப்பும்‌ கிடைக்கும்‌; 
கைத்தொழில்கள்‌ வளர்ச்சியடையும்‌; கிராம 
வாழ்க்கை உயரும்‌: கிராம வாழ்க்கை உயரின்‌, 
நாட்டு வாழ்க்கை நலனெய்தும்‌. 


மம கட்டுரை 
கல்வி, சட்டக்‌ கல்வி, விஞ்ஞானக்‌ கல்வி, பொறி 
பியற்‌ கல்வி, ஆசிரியர்‌ பயிற்சிக்‌ கல்வி, தொழிற்‌ 
கல்வி மூதலாகப்‌ பலதிறப்பட்ட துறைகளில்‌ 
சிறப்பு முறையிற்‌ கல்வி அளிக்கப்படுகின்றது. 
மொழிப்‌ புலமைபெற ஒவ்வொரு மொழிக்கெனக்‌ 
கல்லூரிகள்‌ பலவும்‌ அக்காலத்தில்‌ ஏற்பட்டுள்ளன. 
8. “உலகில்‌ உயிர்வாழ : உணவு தேவை. 
அதற்குச்‌ செல்வப்‌ பொருள்‌ இருந்தால்‌ போதாதா? 
அரும்பாடுபட்டுக்‌ கற்க வேண்டுவதேன்‌ 2? என்று 
சிலா நினைக்கலாம்‌. கல்வி, செல்வம்‌ ஆகிய இரண்‌ 
டிற்கும்‌ உள்ள வேறுபாடுகளை உணரின்‌, அந்‌ 
நினப்புத்‌ தவறு என்பது விளங்கும்‌. பணம்‌ . 
முதலிய பொருள்கள்‌ வெந்தழலால்‌ வேகும்‌; வெள்‌ 
ளத்தால்‌ அழியும்‌: அரசர்‌ கைப்பற்ற எண்ணின்‌, 
எளிதில்‌ பறிமுதல்‌ செய்யப்படும்‌: பிறர்க்குக்‌ 
கொடுக்கக்‌ கொடுக்கக்‌ குறையும்‌; கள்வராற்‌ 


கவரப்படும்‌. செல்வத்திற்குக்‌ கடுமையான காவல்‌ 


தேவை. இத்தகைய துன்பங்கள்‌ கல்விக்கு இல்லை. 
கல்வி கட்புலனுக்குப்‌ புலனாகாத நுண்பொருள்‌. 
ஆதலால்‌ இது நெருப்பால்‌ அழியாது; மேற்‌ 
சொன்ன வழிகளில்‌ கேடுரறாது. அதற்கு மாறுக, 
பிறர்க்குக்‌ கற்பிக்கக்‌ கற்பிக்க வளரும்‌ இயல்‌ 
புடையது. செல்வம்‌ தன்னையுடையவனை விட்டு . 
நீங்குதல்போலக்‌ கல்வி நீங்காது. செல்வம்‌ 
உடையவன்‌, தன்‌ செல்வம்‌ போய்விடின்‌ பொரு 
ளீட்ட வழியறியாது துன்புறுவான்‌. ஆனால்‌ 
கற்றவன்‌ எளியனாக இருப்பினும்‌ ஏற்ற தொழில்‌ 
செய்து சிறப்பாக வாழ வழிதேடிக்கொள்வான்‌. 

1. கல்வி கரையில்லாதது. ஆனால்‌, நமது 
(வாணாள்‌ குறைந்த அளவையுடையது. ஆதலின்‌, 

உள்ள இல்லத்தில்‌ சபாபதிப்‌ பிள்ளை குடியிருந்து 
கொண்டு ஆங்காங்குப்‌ புராணச்‌ சொற்பொழிவு 
கள்‌ நடத்தி வாழ்ந்து.வரலானார்‌. 

அடிகள்‌ தம்‌ தமையனார்‌ சபாபதிப்‌ பிள்ளை 
யிடமே கல்வி பயின்று வந்தார்‌. அடிகள்‌ கற்பதில்‌ 
ஊக்கமின்றி இறைவழிபாட்டிலேயே உள்ளம்‌ ஒன்‌ றி 
யிருந்தார்‌. தம்பி கல்வியிற்‌ கருத்துச்‌ செலுத்தாமை 
கண்டு தமையனார்‌ பெரிதும்‌ உள்ளம்‌ கவன்ளார்‌. 
அக்கால்‌ அடிகள்‌ தம்‌ இல்லத்தின்‌ ஓர்‌ அறை 
யில்‌ ஒரு கண்ணாடியின்முன்‌ அமர்நீது உள்ளத்தை 
ஒருமைப்படுத்திப்‌ பன்னாள்‌ இருந்துவர, முருகன்‌ 
திருவருளால்‌ பாடலியற்றும்‌ திறம்‌ பெற்றார்‌. 9 ஆம்‌ 
வயதிலேயே சென்னைக்‌ கந்தகோட்டப்‌ பெரு 
மானைக்‌ கவிபாடித்‌ துதித்தார்‌. 

இங்ஙன மிருக்கையில்‌ ஒருநாள்‌ சபாபதிப்‌ 
. பிள்ளே, தமக்கு உடல்நல மின்மையால்‌ தாம்‌ 
சொற்பொழிவு நிகழ்த்துமிடம்‌ சென்று; இரண்‌ 
டொரு பாடல்களைப்‌ பாடிவிட்டு வருமாறு 
அடிகளை அனுப்பினார்‌. ஆண்டுச்‌ சென்ற 
அடிகள்‌ ஆண்டுள்ள அன்பர்‌ விருப்பப்படி 
சொற்பொழிவு செய்யலானார்‌. சொற்பொழிவு .: 
-அவையினரைக்‌ கொள்ளை கொண்டது. அன்று 
முதல்‌ அடிகளே சொற்பொழிவு நிகழ்த்த வேண்டு 
மென அவையோர்‌ வேண்டினர்‌. தம்பியின்‌ பெரு 
மையை யுணர்ந்த தமையனார்‌ சபாபதிப்‌ பிள்ளை 
யும்‌ அவர்தம்‌ கிழத்தியாரும்‌ அடிகளிடம்‌ பெரு 
மதிப்புக்‌ கொண்டனர்‌. ட்ப 

பெரியோர்‌ பணிவை விரும்பாத அடிகள்‌ 
வீட்டுத்‌ தொடர்பை விட்டு விலகி ஒற்றியூர்‌ சென்று 
தியாகேசனை இடைவிடாது பாடி வணங்கிவந்தார்‌. 





























தாக எண்ணுவோம்‌. உடனே பெரிய சிலந்தி 
யாகிய நான்‌ சென்று அதனுடன்‌ போரிடுவேன்‌. 
போர்‌ மிகக்‌ கடுமையாக நடக்கும்‌. முடிவில்‌ யாரா 
வது ஒருவர்தாம்‌ பிழைக்க முடியும்‌. கடியின்‌ 
கொடுமையால்‌ மற்றவர்‌ சாவது உறுதி. இது எங்‌ 
களின்‌ மானத்தையும்‌ வீரத்தையும்‌ விளக்க 
வில்லையா? இரவில்‌ ஒளிந்திருந்து பகலில்‌ கூட்‌ 
டின்‌ நடுவில்‌ வந்து காத்திருப்போம்‌.” எங்கட்கு 
வேண்டிய அளவு உணவு கிடைக்கும்‌. அன்றன்று 
சிதைந்த எங்கள்‌ கூட்டை அன்றன்று மாலையே 
செப்பனிட்டுவிடுவோம்‌! இஃது . எங்கள்‌. சுறு 
சுறுப்பைக்‌ காட்டவில்லையா ?ஈ கொசுக்களால்‌ உங்‌ 
கட்கு எவ்வளவுதநோய்‌ உண்டாகின்றன? அவற்றை 
அழிப்பது யார்‌, நாங்களல்லவா ? எங்களால்‌ சிறிது . 
தீங்கு உண்டு. அது நாங்கள்‌ கடிப்பதாலாகும்‌. 
ஆம்‌, எங்கள்‌ கடி சற்று நச்சுத்‌ தன்மை 
யூுடையதுதான்‌. ஆனால்‌, எங்களால்‌ உண்டாகும்‌ : 
நன்மையை எண்ணிப்‌ பார்க்கவேண்டாமா ? நன்றி 
மறப்பது நன்றன்ஜே! 

தம்பீ; இதுவரை நீ கேட்டதிலிருந்து யாங்கள்‌ 
பொறுமைசாலிகள்‌, நல்ல உழைப்பாளிகள்‌, மான 
மும்‌ வீரமும்‌ உடையவர்கள்‌, சுறுசுறுப்புடைய 
வர்கள்‌, நுணுக்க அறிவு படைத்தவர்கள்‌ என்பதை 
நீ அறிந்து கொண்டிருக்கலாமே. இந்நற்குணங்‌ 
களையெல்லாம்‌ நீயும்‌ மேற்கொண்டு சிறந்து 
விளங்குவாயாக, 

பயிற்சி 

தாஜ்மகால்‌, செஞ்சிக்‌ கோட்டை, காவிரியாறு, பொதிய 
மலை, முத்து, வைரம்‌, தென்னைமரம்‌, குயில்‌ -- இவை 
போன்றவை தம்‌ வரலாற்றைத்‌ தாமே சொல்வதுபோல்‌ 
எழுதிப்‌ பழகுக, 

ஒரு பொருள்பற்றிய இருவகைக்‌ 
கருத்துக்கள்‌ . 
(பள்ளியில்‌ தொழிற்கல்வி கட்டாயப்‌ பாடமாகத்‌ 
டி தேவை--தேவையில்லை ) 


கண்ணன்‌: கட்டாயப்‌ பாடம்‌ தேவையில்லை 
என்பவன்‌ . | 
கமலம்‌: கட்டாயப்‌ பாடம்‌ தேவை என்‌ 
பவள்‌. ப 13 
கண்ணன்‌: அக்கா, எங்கள்‌ பள்ளியில்‌ 
கைத்தொழிற்‌ கல்வியை விருப்பப்‌ பாடமாக. 
வைத்துள்ளனர்‌. 

கமலம்‌: அப்படியா? அது குவறு;, 

கண்ணன்‌: தவறா? விருப்பப்‌ பாடமாக... 
இருப்பதுதான்‌ நல்லது, விருப்பம்‌ உள்ளவர்‌ 
தொழிற்கல்வி பெறலாம்‌; விருப்பம்‌ இல்லாதவர்‌ 
வேறு பாடங்களைப்‌ படிக்கலாம்‌ என்று இருத்தலே 
நல்ல முறை என்று பவரும்‌ பேசுகின்றனரே ! 

கமலம்‌: தம்பி, , அஃது ஒரு வகையில்‌ 
பொருத்தமான வாகும்‌? முற்றும்‌ சரியன்று. 
தொழிற்கல்வி கற்பிப்பதன்‌ நோக்கம்‌, தொழில்‌ 
இன்னது என்பதை அனைவரும்‌ அறிந்திருத்தல்‌ 
நல்லது என்பதே. வெறும்‌ புத்தகப்‌ படிப்பேதான்‌ 
இதுவரை எல்லாப்‌ பள்ளிகளிலும்‌ இருந்து வந்தது. 
அதனால்‌ நாடு அடைந்த பலன்‌ யாது? படித்தவர்‌ 
தொகை பெருகிற்று; ஆனால்‌ பிழைக்க வழி தெரிந்‌ 
தவர்‌ தொகை பெருகவில்லை. அஃதாவது ₹ பள்ளிக்‌ 
கணக்குப்‌ புள்ளிக்கு உதவாது” என்பதுபோல 
ஏட்டுக்கல்வி எல்லோருக்கும்‌ பிழைப்புக்கு வழி 
காட்டவில்லை. அதனால்‌ வேலையில்லா தவர்‌ தொகை 

நாகப்ப நாயக்கர்‌ நிலத்திற்கு வடக்கு, கன்னியப்ப 
முதலியார்‌ நிலத்திற்கு மேற்கு, கருப்பண்ண. 
முதலியார்‌ நிலத்திற்குக்‌ கிழக்கு. இவற்றிற்குள்‌ 
ளிட்ட நன்செய்‌ ஒரு ஏக்கர்‌. சர்வே எண்‌ 1250. 
ப இப்படிக்கு, 
௮. கதிர்வேல்‌ முதலியார்‌. 
.... மசி 59), 
சாட்சிகள்‌ : 
(1) த. பொன்னுவேல்‌ கவுண்டர்‌. 
(2) வெ. சாத்தப்பச்‌ செட்டியார்‌. 
(3) ௬. கண்ணப்பப்‌ பிள்ளை. 
இவ்விற்பனைப்‌ பத்திரம்‌. எழுதியது மீஞ்சூர்‌ 
காணம்‌ சு. கண்ணப்பப்‌ பிள்ளை. 
சு. கண்ணப்பப்‌ பிள்ளை 
12--5-:59. 


(5) குடிக்கூலி ஒப்பந்தப்‌ பத்திரம்‌ 

கிருத்து ஆண்டு 1959ஆம்‌ ஸூ சனவரி மீ” 
5ஆம்‌ நாள்‌ . சென்னை, முத்தியாலுப்பேட்டை, 
நல்லப்பச்‌ செட்டித்‌ தரு, 50ஆம்‌ எண்‌ இல்லத்தி 
லிருக்கும்‌ கோவிந்தராசக்‌ கோனார்‌ மனைவியார்‌ 
தனலட்சுமி அம்மாள்‌, சென்னை, தண்டையார்ப்‌ 
பேட்டை, கோதண்டபாணிச்‌ செட்டித்‌. தெரு, 
10ஆம்‌ எண்‌ இல்லத்திலிருக்கும்‌ வேலுச்‌ செட்டி 
யார்‌ குமாரன்‌ வீரண்ணச்‌ செட்டியாருக்கு எழுதிக்‌ 

கொடுத்த குடிக்கூலி ஒப்பந்தப்‌ பத்திரம்‌. 
சென்னை, முத்தியாலுப்பேட்டை , இராமசாமித்‌ 
தெருவிலிருக்கும்‌ 20ஆம்‌ எண்ணுள்ள -தங்கள்‌ 
வீட்டை மாதம்‌ ரூபாய்‌ முப்பது குடிக்கூலிக்கு 
படம பகத முதல்‌ ஐந்து ஆண்டுகட்கு எடுத்துக்‌ 

(1) புரவலர்கள்‌ புலவர்களை அக்காலத்தில்‌ 
நன்கு போற்றினர்‌. 

(2) தமிழ்நாட்டுப்‌ பெண்கள்‌, கல்விக்கே 
அன்றிக்‌ கற்புக்கும்‌ ரட்‌ விளங்கு 
ஸின்றனர்‌. 

(5) நன்மாணாக்கர்‌ காலந்தவரறாமல்‌, பொழு 
தோடே பள்ளிக்கூடத்திற்கு வருவர்‌. 

(4) தமிழ்‌ மாணவர்கள்‌ தம்‌ தமிழாசிரியர்‌ 
பால்‌ மிகுந்த அன்பும்‌ நன்மதிப்பும்‌ உடையவர்‌ 
களாய்‌ இருக்கிறார்கள்‌. 

இவற்றால்‌ உயர்‌ திணையில்‌ உள்ள எழுவாய்கள்‌ 
உயர்திணைப்‌ பயனிலைகளையே கொண்டு முடியும்‌ 
என்பதை அறிந்தோம்‌. 

2. (1) இந்த மரம்‌ பூத்துக்‌ காய்த்துப்‌ பழுத்‌ 
துக்‌ குலுங்குகிறது. 

(2) இம்மருந்து அவர்‌ ட்ட மிகவும்‌ 
ஏற்றதாகும்‌. 

(9) இந்த ஆண்டு மழை சரியாகப்‌ 
பெய்தது. 

(4) நன்றியறிவைக்‌ காட்டுவதற்காக நாய்‌ 
தன்‌ வாலை ஆட்டிற்று. 

இவற்றிலிருந்து, அஃறிணையில்‌ உள்ள எழு 
வாய்கள்‌ அஃறிணைப்‌ பயனிலைகளைக்‌ கொண்டு 
தான்‌ முடியும்‌ என்பதை அறியலாம்‌. 

2... இனி, கீழ்வரும்‌ எடுத்துக்காட்டுகளையும்‌ 
கவனியுங்கள்‌ : 

(1) தம்பியும்‌ நாயும்‌ வந்துவிட்டார்கள்‌. 

(2) அரசனும்‌ நால்வகைச்‌ சேனைகளும்‌ மிக 
விரைவில்‌ முன்னேறிச்‌ சென்றார்கள்‌. 

இவற்றிலிருந்து. உயர்திணை அஃறிணை எழு 

வாய்கள்‌ இரண்டும்‌ கலந்து வந்து ஒரு முடிவு 
கொள்ளும்போது, சிறப்பு தநோக்கினால்‌ உயர்திணை 
வினைகொண்டு முடியும்‌ என்பதை அறியலாம்‌. 

4. (1) பேதையும்‌ காயும்‌ வந்தன. 

(2) மூர்க்கனும்‌ முதலையும்‌ கொண்டது 
விடா. 

இவற்றிலிருந்து உயர்திணை அஃறிக எழு 
வாய்கள்‌ சேர்ந்து வரும்போது, இழிவு குறித்தால்‌, 
அவ்விருதிணை எழுவாய்களும்‌ அஃறிணை வினை 
யைக்கொண்டு முடிதலும்‌ அறிக. 

௪. (1) விலங்குகளில்‌ நரியும்‌, மனிதர்களில்‌ 
குள்ளனும்‌, பெண்களில்‌ வேலைக்காரியும்‌ தந்திர 
முள்ளவர்களாய்‌ இருப்பார்கள்‌. 

(2) அடக்கமுடைய அரசன்‌, ஆசிரியன்‌, 
பாம்பு என்னும்‌ இவரை உருவாற்‌ சிறியவர்‌. என்று 
இகழக்கூடாது. 

. இவை முறையே இருப்பார்கள்‌, சிறியவர்‌ 
என்னும்‌ ஒரு திணைக்குரிய சொற்களையே ஏற்று 
வருதலை நோக்குங்கள்‌. இதனால்‌, இருதிணைப்‌ 
பெயர்கள்‌ பல விரவி வருமாயின்‌, அவை மிகுதி 
(பெரும்பான்மை) பற்றி ஒருதிணைச்‌ சொல்லைக 
கொண்டு முடியும்‌ என அறிக. ப 

2. பால்‌, எண்‌, இடப்‌ பொருத்தங்கள்‌ 


.. அவன்‌ சென்றான்‌ 7. நாம்‌ சென்றோம்‌ 
அவள்‌ சென்றாள்‌ 8. நாங்கள்‌ சென்றோம்‌ 
அவர்‌ சென்றார்‌ 9. நீ சென்றாய்‌ 


அது சென்றது 10. நீர்‌ சென்றீர்‌ 
அவை சென்றன. 11. நீங்கள்‌ சென்றீர்கள்‌ 
நான்‌ சென்றேன்‌ 


உரு ம 192 

(12) தாய்‌ தந்தையர்‌, தாய்நாடு, ரப 
என்னும்‌ இவர்களிட த்துப்‌ பற்று வைக்க வேண்டும்‌. 
(மிகுதிப்‌ பொருளில்‌) 

(18) பாம்பு, அரசன்‌, அடக்கமுடையான்‌, 
ஆசிரியன்‌ ஆகிய இவற்றை உருவாற்‌ சிறியன 
என்று இகழக்கூடாது. (மிகுதிப்‌ பொருளில்‌) 

(14) அவன்‌ வந்தார்‌ நான்‌ சென்றோம்‌ 

அவள்‌ வந்தார்‌ நாம்‌ சென்றோம்‌ 

அவர்‌ வந்தார்‌ நீ சென்றீர்‌ 

அது சென்றன நீர்‌ சென்றாய்‌ 

அவை சென்றது நீங்கள்‌ சென்றீர்‌ 
(15) அரசியார்‌ அரசரோடு வந்தாள்‌. 


௦. வாக்கிய மாற்றம்‌ 
7. தனி- தொடர்‌ - கலவை வாக்கியம்‌ 


வாக்கியத்தின்‌. பொது இலக்கணத்தையும்‌, 
தனி, தொடர்‌, கலவை வாக்கியங்களின்‌ இயல்புககா 
யும்‌ முன்பு படித்தீர்கள்‌. இனிக்‌ கீழ்வரும்‌ வாக்கியங்‌ 
களைக்‌ கவனியுங்கள்‌ :-- 

(1) சங்க காலத்துப்‌ புலவர்‌ அகப்பொருள்‌ 
பற்றிப்‌ பாடினர்‌ $; புறப்பொருள்பற்றிப்‌ பாடினர்‌; 
ஒவ்வொரு பொருளையும்‌ எவ்வேழு திணைகளிற்‌ 
பாடினர்‌. இது மூன்று தனி வாக்கியங்கள்‌ உள்ள 
தொடர்‌ வாக்கியமாகும்‌. 

(2) மறைமலை அடிகள்‌. இனிய செந்தமிழ்‌: 
நடையில்‌ பேசுவார்‌ $ இனிய செந்தமிழ்‌ நடையில்‌ 
எழுதுவார்‌; செய்யுளும்‌ இயற்றுவார்‌.- இதுவும்‌ 
மூன்று தனி வாக்கியங்கள்‌ உள்ள தொடர்வாக்கிய 
மாகும்‌. 

இவற்றை முறையே, (1) சங்க காலத்துப்‌ 
புலவர்‌ அகப்பொருள்‌ புறப்பொருள்‌ பற்றி, எவ்‌ 
வேழு திணைகளில்‌ பாடினர்‌. (2) மறைமலை அடி 
கள்‌ இனிய செந்தமிழ்‌ நடையில்‌ பேசவும்‌, எழுத 
வும்‌, செய்யுள்‌ இயற்றவும்‌ வல்லவர்‌, எனத்‌ தனி 
வாக்கியங்களாக மாற்றலாம்‌. இதுபோன்றே தனி 
வாக்கியத்தைத்‌ தொடர்‌ வாக்கியமாகவும்‌ மாற்ற 
லாம்‌. இவற்றின்‌ பிறவகை மாற்றங்களை மேலே 
பார்ப்போம்‌. 

2. செய்தி - வினா, உடன்பாடு- எதிர்மறை, 
கேர்கூற்று - அயற்கூற்று, செய்வினை - செயப்‌ 
பாட்டு வினை, தன்வினை - பிறவினை 
வாக்கிய மாற்றம்‌ 
(திருப்புதல்‌) 

(1) செய்தி - வினா 

ஒரு கருத்தைத்‌ தெரிவிப்பது செய்தி வாக 
கியம்‌; ஒரு கருத்தை அறிய வினாவுவது வினா 
வாக்கியம்‌, செய்தி வாக்கியத்தில்‌ வரும்‌' செய்‌ 
தியை அறியவேண்டி;ி வினாவை ஈற்றிலோ; 
முதலிலோ போட்டு மாற்றினால்‌ அது வினா வாக்கிய 
மாக மாறிவிடும்‌. வினா வாக்கியத்தில்‌ உள்ள 
வினாவை நீக்கிவிட்டால்‌ அது செய்தி வாக்கியமாக 
மாறிவிடும்‌. 
உ-ம்‌: 

பாண்டியன்‌ தலைநகரம்‌ மதுரை--செய்தி வாக்கியம்‌. 

பாண்டியன்‌ தலைநகரம்‌ மதுரையா உ வினாவாக்கியம்‌,. 

அப்பா கோபித்துக்கொண்டார்‌--செய்தி வாக்கியம்‌, 


ஏன்‌, அப்பா கோபித்துக்கொண்டாச்‌ 2 

இதேபோல்‌ செய்தியை வினாவாகவும்‌, வினா 
வைச்‌ செய்தியாகவும்‌ மாற்றப்‌ பழகுக. 


(2) உடன்பாடு- எதிர்மறை 

செயல்‌ நடைபெற்றதை, அல்லது நடைபெறு 
வது தனக்குச்‌ சம்மதமே என்பதைத்‌ தெரிவிப்பது 
உடன்பாட்டு வாக்கியம்‌. செயல்‌ நடவாமை 
யைத்‌ தெரிவிப்பது, அல்லது நடப்பது தனக்கு 
விருப்பமில்லை என்பதைத்‌ தெரிவிப்பது எதிர்மறை 
வாக்கியம்‌. உடன்பாட்டு வாக்கியங்களில்‌ ஒத்துக்‌ 
கொண்டு 4ஆம்‌? என்று உடன்பட்டுக்‌ கூறும்‌ 
செய்திகளை, எதிர்மறுத்து (இல்லை: என்று பொருள்‌ 
படும்படி செய்தால்‌ அவை எதிர்மறை வாக்‌ 
கியங்களாக மாறிவிடும்‌. எதிர்மறை வாக்கியங்‌ 
களில்‌, உள்ள,--எதிர்மறுக்கப்பட்டு (இல்லை: என்று 
கூறப்பட்ட--செய்திகளை, “உண்டு: அல்லது “ஆம்‌? 
என்று உடன்பாடு ஆகும்படி செய்தால்‌ அவை 
உடன்பாட்டு வாக்கியங்களாக மாறிவிடுகின்றன. 
உ-ம்‌: 

பள்ளிக்கூடம்‌ விட்டதற்குப்‌ பிறகு பரந்தாமன்‌ நேராக 

வீட்டிற்குப்‌ போனான்‌-உடன்பாடு. _ 
பள்ளிக்கூடம்‌ விட்டதற்குப்‌ பிறகு பரந்தாமன்‌ நேராக 
வீட்டிற்குப்‌ போகவில்லை--௪ திர்மறை, 

பையன்‌ தேர்வில்‌ வெற்றி பெறவில்லை--௭ திர்மறை. 

பையன்‌ தேதர்வில்‌ வெற்றி பெற்றான்‌--உடன்பாடு. 
இதேபோல்‌ உடன்பாட்டை எதிர்மறையாகவும்‌, 
எதிர்மறையை உடன்பாடாகவும்‌ மாற்றப்‌ பழகுக. 


(5) கேர்கூற்று--அயற்கூற்று 
ஒருவர்‌ கூறியதை மாற்றாமல்‌ அப்படியே 
எடுத்துக்கொண்டு, அதற்கு மேற்கோள்‌ குறி 

உ-ம்‌: தகப்பனார்‌, வேலைக்கார இராமனைப்‌ பார்த்து, 
கடைக்குப்‌ போய்‌ வாழைக்காயும்‌ இலையும்‌ வாங்கிக்‌ 
கொண்டு வரும்படி கூறினார்‌.--அயற்கூற்று, 
தகப்பனார்‌ வேலைக்காரனைப்‌ பார்த்துக்‌ கூறும்‌ 

செய்தி தொடங்கும்‌ இடத்திலிருந்து அது முடியும்‌ 

வரை மேற்கோள்‌ குறியிட்டு, நீ என்று முன்‌ 

னிலைப்படுத்தி, “என்று கூறினார்‌: என்று முடித்‌ 

தூரல்‌ அது நேர்‌ கூற்றாகிவிடும்‌. 

உ-ம்‌: தகப்பனார்‌ வேலைக்கார இராமனைப்‌ பார்த்து, 
“இராமா ! நீ கடைக்குப்போய்‌ வாழைக்காயும்‌ இலையும்‌ 
வாங்கிக்கொண்டு வா,?” என்று கூறினார்‌.--நேர்கூற்று. 


இதேபோல்‌ நேர்கூற்றை அயற்கூற்றாகவும்‌, 
அயற்கூற்றை நேர்கூற்றாகவும்‌ மாற்றிப்‌ பழகுக. 


(4) செய்வினை செயப்பாட்டுவினை 


செயல்‌ (காரியம்‌) செய்பவர்‌ கருத்தா எனப்‌ 
படுவார்‌. கருத்தாவை எழுவாயாகக்கொண்டு, 
கருத்தாவுக்குப்‌ பயனிலையாக வரும்‌ விளை செய்‌ 
வினை எனப்படும்‌. இதில்‌ கருத்தாவால்‌ செய்யப்‌ 
பட்ட பொருள்‌ செயப்படுபொருளாக . வரும்‌. 
கருத்தா எழுவாயாக வரும்‌. 
உ-ம்‌: தச்சன்‌ நாற்காலியைச்‌ செய்தான்‌. 

இதில்‌ நாற்காலி தச்சனால்‌ செய்யப்பட்ட 
பொருள்‌? ஆதலின்‌ நாற்காலி என்பது செயப்படு 
பொருளாயிற்று. செய்தல்‌ தொழிலுக்குக்‌ கருத்தா 
தச்சன்‌ என்பது; அக்கருத்தா இங்கு, செய்தான்‌ 
என்ற பயனிலைக்கு எழுவாயாக நின்றது. செய்‌ 
தான்‌ என்ற வினை கருத்தாவின்மேல்‌ நிற்றலால்‌, 
இது செய்வினை எனப்படும்‌. இணி, 

உ- ம்‌: தச்சனால்‌ நாற்காலி செய்யப்பட்டது. 

இதில்‌ எழுவாயாக நின்ற கருத்தா மூன்றாம்‌ 
வேற்றுமைக்‌ கருவிப்‌ பொருளாயிற்று; செயப்படு 
பொருளாக நின்ற நாற்காலி இங்கு எழுவாயாக 
வந்தது; செய்யப்பட்டது என்ற வினை செயப்படு 
பொருளை எழுவாயாகப்‌ பெற்றமையால்‌ (செயப்படு 
பொருளின்மேல்‌ நிற்கும்‌ வின்‌ ஆனமையால்‌), 
இது செயப்பாட்டு வினை எனப்படும்‌. 

செய்வினையைச்‌ செயப்பாட்டு வினையாக்க : 
(1) கருத்தாவோடு மூன்றாம்‌ வேற்றுமைக்குரிய 
ஆல்‌ உருபினைச்‌ சேர்க்கவேண்டும்‌; (2) செயப்படு 
பொருளிலுள்ள ஐ உருபை நீக்கிவிடுதல்‌்வேண்‌ டும்‌; 
(5) செய்வினை யோடு படு என்ற துணைவினையைச்‌ 
சேர்த்து, எழுவாய்க்குத்‌ தக்கவாறு விகூதியை 
மாற்றவேண்டும்‌. 

செயப்பாட்டு வினையைச்‌ செய்வினையாக்க? 
(1) கருத்தாவின்மேல்‌ உள்ள *ஆல்‌? உருபை 
எடுத்துவிட்டு, (2) செயப்படு பொருளோடு *ஐ” 
உருபைச்‌ சேர்த்து, (8) பயனிலையிலுள்ள ₹*படு? 
என்ற துணைவினையை நீக்கிவிட்டு, (4) விகுதியை 
எழுவாய்க்குத்‌ தகுந்தவாறு மாற்றவேண்டும்‌, 


(௮) தன்வினை-- பிறவினை 
கருத்தா தானே செய்யும்‌ வினை தன்வினை 
எனப்படும்‌; கருத்தா தானே செய்யாமல்‌ பிறரைச்‌ 
செய்யும்படியாகச்‌ செய்யும்‌ : வினை (பிறரைக்‌ 
கொண்டு செய்விக்கும்‌ வினை) பிறவினை எனப்‌ 
படும்‌. 
உ-ம்‌: கொற்றன்‌ கோயில்‌ கட்டினான்‌. தன்வினை. 
கொற்றன்‌ (பிறரை ஏவாமல்‌) கோயிலைத்‌ 


























